

అక్షర చరిత్ర... 'వీ'

వూర్తిపేరు హాషిమావీ. పనుండి హైదరాబాదు వెళ్ళాను. వేహితుడు కుటుంబరావు ఇంట్లో దిగాను ఆమెను అక్కడ చూశాను. పదకొండు, పన్నెండు సంవత్సరాల వయస్సుంటుంది. కుటుంబరావు అల్లా ఊళ్ళో కెళ్ళాడు. ఒక్కడినీ ముందుగదిలో కూర్చుని సత్రిక చూస్తున్నాను. బుట్టలోంచి పూలగుత్తితీసి నాముందు బల్లమీద పెట్టింది 'హాషిమావీ' ఆమెకేసి చూశాను. నవ్వింది. వాలకం, వైఖరిచూసి ముస్లిం కన్య అనుకున్నాను. కోలమొహం, చామనఛాయ కొలతబద్దతో కొలిచి ఆమిర్చినట్లుగా తీర్చిన పళ్ళవరస, లేత పెదవుల వెనక చీకటి అడవిలో మంటలా, స్ఫుటంగా మెరుస్తుంది. అతికించి పెట్టినట్లు క్రమమైన కనుబొమ్మలు, మధ్యపాపిట ఇరుస్రక్కలా గూళ్ళు తెలియని నల్ల పిట్టలులా, సగం సగం వొచ్చిన రెక్కలమీద ఎగిరిపడుతున్నట్లు ముంగురులు, చిన్నిగడ్డం. దానిమధ్యనున్న అకారం పచ్చబొట్టు. చినిగిపోయిన ఎర్రగొను-తెల్లలాగు; మెడచుట్టూ పెనవేసుకుని బాధతో విడిచి విరహంతో వొదలలేక భుజాలు వట్టుకుని దేవుళ్ళాడుతున్న రెండు బడలు-పల్చటిగొను, దాని కంఠలలోంచి, ఎదిగి ఆకృతి తెచ్చుకుంటూన్న అపురూపమైన శరీర ఆవయవాల కదలిక కనబడుతుంది. నదివొడ్డున గడ్డకట్టిన మట్టిముద్ద-నీటితాకిడికి వొక స్వరూపం తెచ్చుకుంటుంది. ఆ మట్టిముద్ద మధ్యలో యుగాలక్రితం యిరుక్కుపోయిన మణిలా ఆమె శరీరంలో జీవితతృష్ణ మూలమూలల మెరుస్తోంది. పరిశుభ్రతకి అలవాటు పడని శరీరం-దుస్తులకు, జుట్టుకు దుమ్ము, మట్టి చుట్టుకున్న ఆకర్షించేది ఆ పిల్ల చూపులు, దంతపుపెద్దై తెరవగానే లోన బంగారపు తమలపాకులా కనురెప్పలగుండా దూసుకొచ్చి వెడల్పుగా కనబడి, పక్కకి వొదిగి నిలబడ్డట్లు మొనలుతేరి, ప్రకాశించి కలవరపెట్టే చూపులు 'వీ' వి.

ఆ కళ్ళ అకర్షణ మామూలు అకర్షణకాదు అది అందంగా కూడా

కనబడదు. కొన్ని జలచరాల మెదడుపైన మణులుండేవంటారు—ఆ మణిలో
 వీధిత్సంగా కనబడి గగుర్పాటు కలగజేసే వొక వికృతమైన ఆకర్షణ
 వుంటుంది. అల్లాటి ఆకర్షణ ఆమె కళ్ళలో వుంది. గుండ్రటికళ్ళు అంత
 దాగుండవు. ఆమెకళ్ళు గుండ్రంగా లేకపోయినా, నల్లసాప గుండ్రంగా
 కదలడంవల్ల, చూపులు అలా గుండ్రంగా వున్నట్లు కనబడతాయేమో
 అనుకుంటా. విశ్వలమైన చూపుకాదది. కంటిలో పాప గుండ్రంగా,
 గిరగిర తిరుగుతూ వుంటుంది. మనకేసి చూడదు. మనచుట్టూ చూస్తుంది.
 అల్లా చూస్తూ నవ్వుతూ నిలబడింది. లోపలనుండి పనికుర్రాడు, మరెన్న
 వచ్చి బల్లమీద పూలగుత్తిని తీసుకువెళ్ళాడు. వీ గది అవతలకి నడిచి,
 తలుపు వెనక నిలబడి, మొహంమాత్రం కనబడేటట్లు వొంగి నాకేసి
 చూస్తూ నవ్వుతూ నిలబడింది. లోపలికి రమ్మన్నాను.

రా నన్నట్లు తలవూపి నవ్వింది.

“నీ పేరేమిటి?”

“నీ”

“ఇట్లారా....?”

వచ్చింది. కళ్ళు నా చుట్టూ చూస్తున్నాయి.

“ఇదిగో....మరి నువ్వు పూలెట్టుగోవా?”

“అహా” అన్నట్లు తల ఊపింది. జడలు భుజాలమీద కదులు
 తున్నాయి.

“ఏం పని చేస్తావు?”

నవ్వింది. మాట్లాడదు. నా పక్కనే బల్లమీద ఫాన్ కేసి చూస్తోంది.

“తెలుగు మాట్లాడతావా?”

మాట్లాడతాను అన్నట్లు తల ముందుకు పూపింది.

మూగపిల్లేమో అనుకున్నాను. ఫాన్ కేసి వొకటి రెండడుగులేసింది.
 ఫాన్ ముందు చెయ్యిజాచింది.

“ఇంద— ఏమన్నా కొనుక్కో” అని జేబులోంచి వొక అణా
 తీసిచ్చాను.

పుచ్చుకోనన్నట్లు తలవూపింది.

“ఫరవాలేదులే.”

తీసుకుంది. ఫాన్ కేసిచూసి నవ్వుతోంది.

ఫాన్ రెక్కలతోపాటు ఆమెకళ్ళు గిరగిర తిరుగుతున్నాయి.

“గాలి వేస్తోందా?”

ఉ అన్నట్లు తలపంకించింది.

“ఇప్పుడు?” అని ఫాన్ నిలిపివేశాను.

నవ్వింది వీ. ఫాన్ అరగడం వీకి వొక వింత. వీదపిల్ల అట్లాంటిది ఎప్పుడూ చూసివుండదు.

“మళ్ళా తిప్పండి” అన్నది వీ.

అమ్మయ్య మాటలొచ్చు మూగదీకాదు. ఫాన్ తిప్పాను. ఆమె కళ్ళు ఆ ఫాన్ రెక్కలతోపాటు గిరగిర తిరుగుతున్నాయి. కాసేపు తిరగ నిచ్చి, ఆమె స్విచ్ ని కదిపి ఫాన్ నిలిపివేసింది. అదంతా ఆమెకి వినోదంగా వుంది. ఫాన్ అలా కదిపితే పాడైపోతుంది, వొద్దు అందామనిపించింది. స్వంత ఫానవుతే అట్లా అప్రయత్నంగా అనివుండునేమో.

మళ్ళా స్విచ్ ని కదిపి ఫాన్ తిప్పింది వీ. నాకు నవ్వాచ్చింది. కుటుంబరావు ఇంట్లో రేడియోసెట్టు, గోడమీద ఎత్తుగా బిల్లమీద పెట్టాడు. కిందగావుంటే పిల్లలు దాన్ని కదిపి పాడుచేస్తారని భయంబ.

ఈ ఫాన్ కి జైలుకడ్డీలు లేవు. ఒకరకం చక్రంవుంది. కాని దాని అల్లిక దగ్గరగాలేదు. చెయ్యిపట్టే సందులుగల చక్రం అది. నాకోసం ఆ ఫాన్ తీయించి పెట్టినందుకు నవ్వాచ్చింది. పిల్లలు స్కూలుకెళ్ళారు. ‘ఆమ్మో’ అని కేక వినబడింది. పక్కకి తిరిగి చూశాను. ఉంగరంవేలుని నోట్లో పెట్టుకుంది వీ. ఏం జరిగిందో తెలిసింది. ఆ ఫాన్ తిరుగుతుంటే అందులో వేలుపెట్టింది. వేలుకి దెబ్బతగిలింది. చెయ్యి తీసేసి, వేలు నోట్లో పెట్టుకుంది.

“దెబ్బ తగిలిందా?”

వేలు పైకితీసి చూపించింది. రక్తంలేదు. మంటపెట్టే దెబ్బ తగిలి వుండొచ్చు. లోపలినుంచి పనికుర్రాడొచ్చి ఆమెను కసిాడు. మళ్ళా ముట్టుకుంటే చేతులు విరగ్గొడతానన్నాడు. అవతలికి పొమ్మన్నాడు. దీ నాకేసి జాలిగా చూసింది నేనేం చెయ్యను?

“అందులో వేళ్ళు పెడితే దెబ్బ తగులుతుంది. ఆలా చెయ్యకేం” అన్నాను.

సరేనన్నట్లు తలవూపి, నవ్వింది. పనికుర్రాడు ఆమెను దూరంగా నెట్టి, తలుపువేళాడు. ఆ వీధిలో మాంసంకొట్టు సాయలు పిల్లట దీ. వాళ్ళమ్మ మిషను కుడుతుంది. ఆ వీధిలో వున్న యిళ్ళల్లోకి వెడుతూ, యజమానులు చెప్పిన చిల్లర పస్లు చేసిపెడుతూ వుంటుంది. పూలు, పాలు, పేపర్లు, రిజైలు- యిట్లాంటివి తెచ్చిపెట్టడం, ఎవరికి తోచింది వారు ఇస్తోంటారుట. పిల్లలతో అడుకుంటూ వుంటుందిట. గడుల్లోకొచ్చి ఫాన్లో చేతులు పెడుతూ వుంటుందిట.

పిల్లలందరికీ ఫాన్లో వేళ్ళుపెట్టడం మామూలే. పిల్లలకి కదలి కంటే చాలా ఇష్టం. ఫాన్ నిలిపి, మళ్ళా కదిలేటట్లు చెయ్యడంలో వారి శక్తి ప్రకటితమవుతుంది. ఆ ప్రకటనలో వారి కానందం వుంది. నేను మరొకటి గమనించాను.

మగపిల్లలకి కదిలే అటవస్తువులంటే యిష్టం; ఆడపిల్లలకి కదలని టొమ్మలంటే ఎక్కువ యిష్టం. ఈ సూత్రాన్ని గుర్తుంచుకునే నేటి అట వస్తువులు తయారవుతున్నాయనుకొంటా. అందుకనే గిరగిర తిరుగుతున్న ఫాన్లో చెయ్యిపెట్టి నిలిపివేసిందేమో దీ అనిపిస్తుంది.

ఆ మర్నాడు మరొక చిత్రమైన దృశ్యం చూశాను. కిటికీలోంచి రోడ్డుమీద నడిచే జనంకేసి చూస్తూ కూర్చున్నాను. చెట్టుపక్కన చిన్న మాంసం దుకాణంముందు, ఎవరిదో బైసికిలోకటి స్టాండ్మీద నిలబెట్టబడి వుంది. హాషిమాదీ అటుకేసి వెడుతూ ఆ సైకిల్ముందు చూస్తూ నిలబడి వుంది. పెడల్ తిప్పి, వెనకచక్రం కదిపింది. పెడల్ వేగంగా తిప్పింది. చక్రం మరింత వేగంగా తిరుగుతోంది. దీ తన చేతిని ఆ చక్రం కడ్డీల

మధ్యపోనిచ్చి, నిలవబోయింది. దెబ్బ తగిలినట్లుంది. చటుక్కున చెయ్యి తీసివేసి వేయని నోట్లో పెట్టుకుంది.

తనకేసి ఎవరేనా చూశారేమో అన్నట్లు నడుచుకుంటూ చూసింది. నే కూర్చున్న కిటికీవేపుకూడా చూసింది, నవ్వింది. పరుగెత్తుకుపోయింది.

నాకూ నవ్వొచ్చింది. ఆ అమ్మాయికీ నాకూ ఏలాంటి సంబంధమూ లేదు; వుండదు. అయినా ఎందుకో మా యిద్దరిమధ్యా ఒక చిత్రమైన సన్నిహితత్వం ఏర్పడినట్లుంది. తరిచిచూస్తే అది కనబడదు; కారణాలు వెదికితే దొరకవు. సముద్రంలోంచి ఆవిరిలేవి మేఘంగామారి క్షణంలో భూమ్యాకాశాలని ఏకంచేసి, కడలి మాయమవడంలో వున్న స్థూలత్వమే ఈ ఆప్యాయతలోని అనుభవానికి వుందనిపిస్తుంది.

ఫాన్లో వేళ్ళుపెట్టి నిలపాలని పిన్నలకేకాక, పెద్దలకి కూడా అనిపిస్తుంది. నా కట్లా ఎన్నోసార్లు అనిపించేది. దీనికి కారణం ఏమిటో మానసిక శాస్త్రజ్ఞులు చెప్పాలి.

తెలియనివాటిని శోధించి తెలుసుకోవాలన్న అభిలాష మానవనైజం! స్విచ్లో చెయ్యిపెట్టి, విద్యుత్ ద్వారా షాక్ తింటే ఎట్లావుంటుందో! అలాగే ఫాన్లో చెయ్యిపెట్టి ఆపితే ఏం జరుగుతుందో! దెబ్బ తగులుతుంది. ఆ దెబ్బలో బాధ వూహించుకుని మనపట్ల మనకి సానుభూతి కలగడం, ఆ సానుభూతి తోముడిపడే ఆదరణ, శాంతి-యీ రకం చేష్టలకి ప్రేరణ అని తోస్తుంది. నాలుగంతస్తుల మేడమీదనుండి కిందికి చూసినప్పుడు, ఒక్క క్షణం, ఆ గోడమీదనుండి కిందికి దూకాలనిపిస్తుంది. ఊపిరివిగపెట్టి అంత పనీ జరిగినట్లు వూహించి గోడనుంచి ఒకడుగు వెనక్కి వెయ్యడం జరుగుతుంది. మనల్ని మనం మానసికంగా బాధించుకోడం కిందకొస్తుంది ఈ తృప్తి. కాని చాలామందిలో, నాలోలాగే, యీ తృప్తి ఊహలోనే వుండి పోతుండేమో! దీ విషయంలో కార్యరూపం దాబుస్తోంది యీ బుద్ధి. నాకు చెయ్యాలనిపించిచూడా చెయ్యలేకపోయిన పనినికాస్తా, ఆమె సాహసంతో చేసేసింది. అందుకనే ఆమెపట్ల ఆరకం ఆకర్షణ, అన్యోన్యం ఏర్పడిందేమో అని స్ఫురిస్తుంది. 'నువ్వు చెయ్యవుకాదూ! చూడు, నేను చెయ్యి

పెట్టి ఆపచేస్తా' అన్నట్లు, ఆ పనిచేసి, చేసినట్లు నవ్వుద్వారా ప్రకటించి వెళ్ళిపోయింది. ఇంతటి స్వల్పవిషయంతో మా ఇద్దరిమధ్య ఒక స్నేహ భావం ఏర్పడినట్లునిపించింది. ఆమె జీవితం ఆమెది- నాది నాది. మా మార్గాలు వేరు. వీదో బాధ, బాధని తీసెయ్యాలన్న బాధ, తీసెయ్య లేనందుకు నాకు బాధ. నా బాధనిచూసి ఆమెబాధ- అంతా ఆ గిరగిరతిరిగే వీ కళ్ళల్లో తిరిగిపోయే కళ్ళని నిలిపినట్లుగా నవ్వివప్పుడు నిశ్చలంగా మెరిసే ఆమె పళ్ళమధ్య తళుకు - శాశ్వతంగా కదిలిపోయిన మదుర క్షణం ఆ అనుభవం.

కుటుంబరావింట్లో గడిపిన ఆ రెండుమాడూరోజులూ, లోలోన యిట్లాంటి ఆలోచనలు సాగించినట్లు గుర్తు. పనికాగానే వెళ్ళిపోయాను. 'వీ' విషయం మరిచిపోయాను కూడా.

నాలుగేళ్ళ తర్వాత మళ్ళా హైదరాబాదు రావడం జరిగింది. కుటుంబరావింట్లో కుభకార్యం. నాకు వేరే పనికూడా వుంది. వీ కనపడడం లేదేం? అని అడిగాను. ఏడాదిక్రితం మహబూబ్ అనే ఒక ముస్లిమ్ కుర్రవాడిని వివాహం చేసుకుందిట. అత్తవారింటికి వెళ్ళిందిట.

“రేపొస్తుందంటండి” అన్నాడు పనికుర్రాడు మరెన్న. వెనక వీని కసిరి గదిలోంచి పంపించి తలుపేసింది వీడే. వీడూ ఎదిగాడు. కంతం బరువైంది. క్రాప్ పెద్దగా పెంచి వెనక్కి దువ్వాడు. నుదుటిమీద పడే వెండ్రుకలని వెనక్కి తోసివెయ్యడం వాటిని ముందుకులాగి, మళ్ళా వెనక్కి తోసెయ్యడం— అది వాడికి సరదా. గోడవెనక్కి నక్కి సిగరెట్టు పీలుస్తున్నాడు. అది నే గ్రహించినట్లు తెలుసుకుని, కాస్తంత సిగ్గుపడి నవ్వుతాడు. వాడినిచూస్తే వీ జ్ఞాపకం వచ్చింది.

“వీ మొగుడి కేంపనిరా?” అని అడిగాను.

“మోటారు సైకిలు మీద డర్ బిర్, డర్ బిర్ మజాయింపడము” అని నవ్వుతున్నాడు.

“నవ్వు దేనికిరా?”

“అదేమో ఎనకాల కూర్చుంటుందండి. ఓ-దర్బార్, దర్బార్ మంటూ పూరంతా కజాయింపండి” అని నవ్వుతూ గోడవెనకనక్కిసిగరెట్టుదమ్ముతీస్తున్నాడు పనికుర్రాడుమరెన్న ‘మజాయింపుట’, ‘కజాయింపుట’— ఏవో క్రొత్త ప్రయోగాలు నా మీద పడేస్తున్నాడు యీ బాలభాషాకోవిదడు, మరి!

నాకు నిజంగా బీని, భర్తని చూడాలనుంది. బీకి పెండ్లయిందనగానే, చిన్నప్పుడు నే చూసిన ముస్లింల పెండ్లిండ్ల తంతు దృశ్యాలు జ్ఞప్తికొచ్చాయి-మేలిముసుగులు, గుర్రాలమీద ఊరేగింపులు, మల్లెపూలదండలు, షహనాయి వాద్యం, ఘాతైన పరిషకాలు— గ్యాస్లైట్ వెలుగులో ముసుగుమధ్యలో మెరిసిన లేతనవ్వులు, నోరువిప్పితే అందులో వజ్రాలని దొంగిలించుకుపోతారన్న భయంతో విగించిన పెదవులు.

బీ భర్తకి భారతభూపేనంలో పనిట- కుటుంబరావు చెప్పాడు. కొంతకాలానికి ఆమె భర్తకి పెద్ద పదవి దొరుకుతుంది. భర్త సైన్యాన్ని అటూయిటూ నడుపుతుంటే, ఆమె వాటిని సంజ్ఞలుచేసి నిలిపివేస్తుందా? ఆ దంపతులు గుర్రాలమీద స్వారిచేస్తారా? వెనకటి యుద్ధాలలో, గుర్రాలు, ఏనుగులు. ఇప్పుడు టాంకులు, మోటార్లు. బీ భర్తకు వొక మోటార్ సైకిల్ వుందీట. దానిమీద అతివేగంగా ప్రయాణం చేస్తూ వుంటాడట— భార్యని వెనకాల సీటుమీద కూర్చోపెట్టుకుని.

కాని మొర్నాడు, అత్తవారి వూరునుండి బీ రాలేడు— మరెన్న చెప్పాడు.

“ఎందుకనో?”

“అసలు వొకచోట వుంటేగదండి. ఆ మోటారుసైకిలుమీద, దాన్ని ఎనక కూర్చోపెట్టుకుని, చర్పర్, చర్పర్, గర్బర్, గర్బర్ మంటూ లగాయించడంతోనే సరిపోతుందండి” అన్నాడు మరెన్న. మరి కొన్ని క్రొత్త ప్రయోగాలు నా నెత్తిన రుద్దుతూ, ఆ మొర్నాడు నేను బైలు దేరి వచ్చేశాను.

నేను ఇంటికొచ్చిన నెలరోజులకి కుటుంబరావు వ్రాసిన ఉత్తరంలో బీ భర్త మోటార్ సైకిలుమీద వెడుతూ ప్రమాదవశాత్తు సైకిలుమీదనుండి

ఎగిరిపడి, గాయాలవల్ల హాస్పిటల్ లో మరణించాడన్నవార్త చూసి దీగులు పడ్డాను. వెనక సీటుమీద వీ కూడా వుండిట. అమె కూడా పడిందిట. ఒకటి రెండు చిన్నగాయాలు తగిలాయిట, కాని పెద్ద ప్రమాదం జరగ లేదుట.

ఏం జరిగిందో ఊహించవచ్చు. యువకులకి వేగంగా ప్రయాణం చెయ్యడం అంటే చాలా సరదా. కదలిక, పురోగమనం, వేగం — వీటిని కాంక్షిస్తుంది యవ్వనం. భర్త మోటారు సైకిలుమీద వెళ్ళినప్పుడల్లా తనూ వస్తానని, వెనక సీటుమీద కూర్చుని, ప్రయాణం చేస్తూ వుండేది. అతి వేగంగా వెడుతుంది మోటారు సైకిలు. వడికి వడిపోకుండా అతని భుజాలు గట్టిగా పట్టుకుని కూర్చుని వుంటుంది తాను. శృంగారపు తృప్తిని తాళుగా పేని అతని మెడచుట్టూ విగించి ఇంక మోటారు సైకిల్ నిలపమంటుంది. అతను వినిపించుకోడు; ఆ శృంగారం చక్కలిగింతకి ఉద్రిక్తుడై మరీ వేగంగా సైకిల్ నడిపివుంటాడు. ముందుచక్రం వేగంగా కదలడం అమె చూస్తుంది. ఆందులో చెయ్యిపెట్టడానికి ఆందదు. ఆందులోనో వెనక చక్రంలోనో, కాలుపెట్టి వుంటుంది— ఏమో! మొత్తానికి నడుస్తున్న సైకిల్ ని నిలిపేయత్నం చేసి వుంటుంది.

ఆ ఊగిసలాటంలో భర్తపట్టు సడలి వుంటుంది. వేగంలో మతి పోయి, ఏ మఱపు తిరగడంలోనో యంత్రంపట్ల ఆధ్వర్యం విస్మరించి, సైకిల్ తిరగబడి, ప్రమాదానికి గురై వుంటాడు. వేగంగా వెడుతున్న ఆ మోటార్ సైకిల్ ని, ఉద్రేకంతో కొట్టుకుంటున్న ఆ గుండెలని, వొక్కసారి అరికట్టి, శాశ్వతంగా, స్థిరంగా, తనదిగా చేసుకోవాలన్న యత్నం అల్లా అంత మొందిందనుకుంటేనే నాకు తృప్తి. మృత్యువుకి కారణాలు ఏమిటో వేదాంతులు చెప్పొచ్చు. మరో కొత్త కారణం కల్పించింది, 'హాషియా మహబూబా దీ'! అర్ధరహితమైన జీవితానికి అర్థం కల్పించడం తప్ప మానవుడు చెయ్యగలిగిన మహాత్కార్యం ఏముంటుంది?

పెండ్లికూతురుగా 'దీ' ని ఊహించుకున్నాను. తెల్లటి పైజామా — అకుపచ్చరంగు పొడగాటి జుట్టా — నారింజరంగు కండవా మేలి ముసుగులా తలమీదనుండి బుజాలపైకి రెండంచులూ జారేటట్లు ఆ పల్చని

కండువా మడతలలోంచి ఆకుసచ్చ జాబ్బా— వక్షంమీద వ్రేలాడవేసిన రెండుజడలు, ఏ అవయవం కేసి చూడనీకంరా, గిరగిర తిరిగే కంటిలో పాప, నిలిచి చూడమని శాసించే పశ్చతశుకు, శాశ్వతంగా నవ్వే శిలా ప్రతిమలా విడిచిన పెదవులతో నిర్మాణమైన విడని మొగ్గలాంటి ఆ చిన్ని నోరు, దోవ వెదుకుతూ, గుండ్రటి అవరణ చేసుకుంటూ, బెదిరి వెనక్కి వెళ్ళి తెగించి ముందుకొచ్చి, ఒకరికొకరు తోడన్నట్లు వక్షంపై తేరుకుని శిఖరాలని అందుకుంటున్న చిన్ని గుండ్రటి స్థనాలు— రక్తమాంసాల పిల్ల పర్వతద్వయం నడుమ లోయలో కదలని నదిలా నన్నటి నడుం— హాషిమాదీని పెండ్లికూతురుగా అలా ఊహించుకున్నా. మరిప్పుడో వైధవ్యంలో దీ. అడివంకా ఒక్కసారి మండినట్లు, యవ్వనపు శృంగారం ఒక్కసారి ప్రజ్వరిల్లి, భూకంపంలా భర్త కోర్కెని చీల్చి, కిందికి పడేసి ఆశక్తితో అతన్ని చంపేసి, మండి మిగిలిన ఆడవిలో వాంటి వృక్షంలా, ఎడారిలో మతిపోయి మిగిలిపోయిన చెట్టువేరులా, చంద్ర బింబాన్ని రామించి గెంతి మరి కిందికి దిగిరాని సముద్రం తెరటంపై తుంపరలా- ఎక్కడో హిమాలయ మంచుశిఖరాన ఇరుక్కుపోయిన తెల్ల మేఘంలా 'దీ' నా ఊహలో నిల్చిపోయింది. పెండ్లికూతురుగా, తనూ భర్తా నన్ను చూడ్డానికొచ్చి నలాం చేసినప్పుడు ఏదేనా కాసుక ఇద్దామను కున్నాను. వైధవ్యంలో ఆమెను తల్చుకుంటే అలా చూడకపోవడమే మంచిదనిపిస్తోంది. నా కెందుకీ బాధ!

భర్త చనిపోయింతర్వాత దీని కుటుంబరావు చూశాడుట- నేను మరోసారి హైదరాబాదు వెళ్ళినప్పుడు చెప్పాడు. వాళ్ళ పాతింట్లో కిటికీ వెనక నిలబడి, సంధ్యకేసి చూస్తూ వుండిట. నల్లజాబ్బా. ఆక్కడ చిరిగిన తెల్లకండువా ముసుగులా జడమీద కప్పివేసి నిలబడిందట. అతన్ని చూడగానే గుర్తించినట్లు ఓపికలేని మందహాసంలో పశ్చతశుకు, పెదవుల వెనక వికసించని పుష్పంలో పుప్పొడిలాగ ముక్కలైపోయిందిట. “నువ్వు చెప్పింది నిజమే. కంటిపాప గుండ్రంగా తిరుగుతున్నట్లు కనబడుతుంది” అన్నాడు కుటుంబరావు.

ఆ దృశ్యం కూడా నే చూడకుండా చేసిన విధికి లోలోన కృతజ్ఞత చెప్పుకున్నాను. విధిని వెక్కిరించనివారూ, తిట్టనివారూ లేరు నాకు నిధిపట్ల గురిలేదు. కాని యీ ఒక్కసారి దాని ఉనికిని గుర్తించి జోహారు చెప్పుకున్నాను.

కుటుంబరావుకి అక్కడనుండి మరో ఊరు బదిలీ అయింది. వెడుతూ నా సని ముగిసేవరకూ తనింట్లోనే వుండవల్సిందిగా ఏర్పాట్లన్నీ చేసి, పనికుర్రాడు మరెన్నని వప్పగించి వెళ్ళాడు. ముందుగదిలో ఫాన్ లేదు. వీధిలో వెనకవున్న మాంసం దుకాణం, చెట్టు లేవు. ఇప్పుడక్కడ ఒక టీ దుకాణం అవతరించింది. రాత్రి పగలూ, గ్రామఫోను పాటలు లవుడ్ స్పీకరులోంచి బిగ్గరగా వినిపిస్తుంటాయి. ఆలోచన తోచనివ్వని ధ్వనులు. ఒకటి రెండు రోజుల్లోనే దానికి అలవాటు పడిపోయాను. ఆ దుకాణం రోతగా తోచినా, ఎందుకో అదీ దగ్గరలో వుందనుకుంటే కాస్తంత ధైర్యంగా, ఆహ్లాదంగాకూడా వుండేసి. అయిష్టత పురిగొల్పే వాటితోకూడా సమాధానపడి వాటిని తనవిగా చేసుకుంటాడు కాబోలు మానవుడు.

టీ దుకాణంముందు పైకిలాగింది: ఒక మోటారు పైకి లాగింది. ఇద్దరుముగ్గురు పిల్లలుచేరి వాటిని పరీక్షగా చూస్తున్నారు. వీ జ్ఞాపకం వచ్చింది. ఆ యంత్రాలతో చెలగాటం ఆడి వినోదింపేవారు లేరుకదా. వీ ఇప్పుడు ఎవరికీ వెళ్ళడంలేదని చెప్పాడు కుటుంబరావు. నా కామెని చూడాలనివుంది ఎందుకో! చూస్తే డాధగా వుంటుంది నిజమే. డాధ పడటంలో కూడా కాస్తంత ఆనందం పొందాలనిపిస్తుంది. త్రాచుపాము పడగపై గుర్తు, సముద్రం లోతులో ముత్యపు చిప్పలో ముత్యం, పౌరాణిక యుగంలోని జలచరం నుదిటిమీద వజ్రం, జుగుప్ప కలిగిస్తాయి, ఆకర్షిస్తాయి. పాముని పెంచింది క్లియోపాత్ర. ముళ్ళపొద నీడలో వెన్ను వాల్చింది ఈజిప్టురాణి నే ఫెర్ పేరిటి. కత్తిని తన రక్తంలోముంచి జాబు వ్రాసింది రూస్సీ. ఈనాడివి 'వీ'కి సాధ్యంకావు. ఆమె చరిత్ర కట్టలవెనక స్త్రీ. జమునా ఒడ్డున పాడుపడిపోయిన మహల్ లో మూలగదిలో గులాబి

పూలమధ్య మొహం వాచుకుని, ఎర్రటి సంధ్యాలావణ్యం చూసి ఎర్రటి పెదవి కొరుక్కుని, కారిన రక్తం చుక్కలని రాని ప్రేమడికోసం, తన గుండెవలె, ఆ చుక్కలు గడ్డకడుతుంటే చూసి విషాదంలో జారిన కన్నీటి బొట్లద్వారా, గడ్డకట్టనీకుండా కామంతో శోకిస్తున్న చారిత్రక జనానా లోంచి విముక్త అయిన ముస్లిం కన్య వీ శాసించేటందుకు రాకొమారులు లేరు యీనాడు; జయించేటందుకు రాజ్యాలు లేవు; ఎక్కేటందుకు పల్లకీలు లేవు. భగ్నం చేసేటందుకు ప్రేమించే హృదయాలు గుర్రాలమీద స్వారీ చేస్తూ రావు. ఆ దొరికిన ఒక్కదాన్ని, ఆ యంత్రంలో పడేసి చంపే సింది.

టీ దుకాణంలోంచి తిన్నగా నా గదికొచ్చాడు కొత్తగా పరిచయం అయిన రాజన్నగారు.

“పాపం! వీ ఎలావుందో చూశారా?”

“ఆ మధ్య చూశాను- రెండు నెలలైందేమో.”

“దానికేం విజ్ఞానంలావుంది” అన్నాడు.

“అంపే?”

“మా యింటికొచ్చింది చూడ్డానికి.”

“దిగులుగా వుందా?”

“దిగులేం తెగులు. ఆటీన్ రాణిలాగుంది. వైగా మా గోడ గడియారం తగలేసింది”

“అంపే?”

“మూదో పాతది, గోడగడియారం వుందీలెండి. మావాడు కీ ఇచ్చి, అద్దంపంపు వెయ్యడం మరిచినట్లున్నాడు. వీ వెళ్ళి అందులో చెయ్యెట్టి, పొడుగాటి తీగకి వుంటుందే పెండ్ల్యలమ్ బిళ్ళని కదిపినట్లుంది ఏం చేసిందో నే చూడలేదు. మొత్తానికి ఆ గడియారం కాస్తా మూలసడింది” అన్నాడు రాజన్న.

నాకు నవ్వొచ్చింది— ఆపుకున్నాను. పాడైంది మన గడియారం కాదుగా— నవ్వితే ఆయనకి కోపం రావొచ్చు.

“అన్నీ అట్లాంటి పన్నే. ప్రతిదాండ్లో వేళ్ళు పెట్టడం, చెడగొట్టడం, వేళ్ళు విరగకొట్టుకోడం” అన్నాడాయన.

“మరంతే— ఆ పిల్ల ఊవితం ? భవిష్యత్తు మా చేమిటి ?” అన్నాను.

“ఏమో, ఎవడికి తెలుసు. వాళ్ళమ్మ మిషను కుడుతుంది. ఇదికూడా ఆ పని నేర్చుకుని, గడుపుకుంటుంది— ఏదో ఉపాధి దొరక్కపోదుగా” అని వెళ్ళాడు రాజన్న.

తరవాత, పనికుర్రాడు మరెన్న నడిగాను వీని గురించి. మరెన్న తన చెయ్యి బోర్లతిప్పి చూపించాడు.

“చూడండి” అన్నాడు.

“ఏముంది ? ఏమీ కనబడ్డం లేదే !” అన్నాను.

“ఇప్పుడంతా సాఫైపోయిందిలేండి- అబ్బో ! వెనక నాలుగైదేళ్ళ యిందండి— దొడ్లో ఆ వరండా ముంగల మెట్లున్నాయి చూశారు— అడ కూర్చుని ఫిన్లెలుతో నేల తుడుస్తుండానండి. గుడ్డపీలిక ముంచి చదునుకు తుడుస్తుండా. ఆడకొచ్చింది వీ— నా చేతికేసి చూస్తూ నిలబడింది. ‘లెగు, పో, అవకలకి’ అన్నానండి. గిరగిర తుడుస్తుంటే, నా చేతిమీదికి గెంతి, కాలుతో తొక్కిందండి. ‘అమ్మో చచ్చా’ అన్నానండి. ఫిన్లె గొట్టం బుడ్డి పైకెత్తి, నెత్తిప పెడదామని తరుముకెళ్ళానండి. పర్కిర్, బర్కిర్ మంటా ఓ దొడు తీసిందండి” అని ప్రత్యేకమైన వాడిభాషలో కొన్ని అమూల్యమైన ధ్వనులతో మేళవించి వర్ననచేశాడు మరెన్న.

“భర్త పోయింతర్వాత, ఆమెను చూశావా ?”

“లేదండి. మొగుడువస్తే బైటకి రారండి వాళ్ళు—”

“మరి రాజన్నగారింటి కెళ్ళిందిట.”

“చూరకో, పచ్చడికో ఆళ్ళమ్మ సంపిపుంటుందండి.”

“ఇప్పుడు వూళ్ళో లేదా ?”

“లేదండి”

“ఏమైందో ?”

“హాయిగా మరో సాయుని పెండ్లి చేసుకుందండి.”

“అదెప్పుడు?”

“రెండు నెలలయిందంటుంది. అడుగో మిషనుకట్టు మస్తాన్ చెప్పాడంది.”

“జిజంగా!” అన్నాను ఆశ్చర్యం ప్రకటిస్తూ.

“అవునండి. మలబార్ సాయిబంట. హాఫీజంటి అడిపేరు. ఇమానం నడుపుతాడంటి. ఆజ్జీ చేసుకుంది.”

“వారి పెళ్ళి నువ్వు చూడలేదా?”

“పై ఊళ్ళో స్నేహం కలిసిందంటి. కసిబిసిగా, విగిజిగిగా, గవచివ్ గా చేసేసుకుందంటి-ఇమానంలో తర్ మర్ పర్ మర్ గా తిరగొచ్చునని.” అంటూ పనిమీద వెళ్ళాడు మరెన్న.

నాకు నవ్వొచ్చింది— బీ మళ్ళా పెండ్లి చేసుకుందన్న వార్త వినగానే, ఏదో కొంతభారం తగ్గినట్లనిపించింది. కన్య జీవితం మాతృత్వంలోగాని సంపూర్ణమవదు. అందుకనే కథలలోనూ, నవలల్లోనూ, విడివిడిగావున్న నాయికా నాయకలను జోడాలుగా కేటాయించ వల్సిందిగా రచయితని శాసిస్తాడు పాఠకుడు. వివాహంలో వారికథ సమాప్తం కావాలి. తరవాత వాళ్ళు ఎట్లావున్నదీ, ఏం చేసిందీ, అతను ఊహించుకో గలడు. తర్వాత ఏముంటుంది? వారికి సంతానం కలుగుతారు. పెంచి, పెద్దలని చేసేంతర్వాత, తలిదండ్రులు జీవితం చాలించుకుంటారు.

యుక్తవయస్సులో ఎవరేనా పెండ్లికానివారున్నారంటే, వారిపట్ల సమాజానికి బాధ్యత వుండితీరుతుంది. వారినో ఇంటివారినిగా చేసేవరకూ సమాజం నిద్రపోదు. నాలో వున్నదీ యీ రకం తృప్తికాదు. వివాహం చేసుకోవడంలో ‘బీ’ వ్యక్తిత్వం బయటపెట్టింది. ఆమె చాలా బీదది. నేను ఎదిగింతర్వాత చూడకపోయినా, పెద్ద చక్కంది కాదనే అనుకుంటాను. రోడ్డు ముగిసేంతర్వాత ఊరవతల వానికి తడిసిన మన్నుగుట్టలు ‘బీ’ లాంటి స్త్రీలు. తోచక చేతులో వో ముద్దని తీసుకుని కాలక్షేపానికి దాన్ని కదిపి, దువ్వి. నొక్కి వొక ఆకృతితెస్తాడు అటు నడిచిన పురుషుడు. ఎండకి గట్టిపడి ఆ రూపం ప్రతిమగా నిలిచిపోతే వూళ్ళోకి తీసెళ్ళి వొక చూరుకింద పెడతాడు. బొమ్మ పగిలి నిడుతుంది. అందులోంచి మరో

దొమ్మ వైటపదొచ్చు. వీమీ రేకపోవచ్చు ఈసారి నకు 'వీ'ని చూడాలని వుంది. కాని వాళ్ళు హైదరాబాద్ లో లేరు. భర్తకి బారంగాబాద్ విమానాశ్రయంలో పనిట. అక్కడికి వెళ్ళారు. అమె తల్లి కూడా అక్కడికే వెళ్ళిందిట.

నేనూ మా ఊరు వెళ్ళిపోయాను. 'వీ' కి పెండ్లి కాగానే అమెపట్ల కృతాహలంకూడా ఏర్పడింది. అమెని గూర్చి అలోచించడంకూడా జరగడంలేదు- ఎప్పుడైనా ఆకాశంలో విమానం వెడతూ చేసే చప్పుడుకి, పైకి చూసినప్పుడు తప్ప.

రెండుమూడు నెలలకిగాని మళ్ళా హైదరాబాదు వెళ్ళే అవకాశం కలగలేదు. బదిలీ అయిన కొత్తఊరు కుటుంబరావుకి సరిపడలేదు. అతని ఆరోగ్యం బాగుండలేదు. మళ్ళా తనని హైదరాబాదు బదిలీ చెయ్యవల్సిందిగా దరఖాస్తు పెట్టుకున్నాడు. దానికేమీ సమాధానం వచ్చినట్లులేదు. ఆరోగ్యం కోలుకొనే నిమిత్తమై రెండునెలలు శెలవుపెట్టి హైదరాబాదు వచ్చేశాడు. చికిత్స నిమిత్తమై హాస్పిటల్ లో చేరాడు. చూడ్డానికి రమ్మంటే వెళ్ళాను.

కుటుంబరావుకి విశ్రాంతి కావాలన్నారు డాక్టర్లు విశ్రాంతి కావాలన్న డాక్టర్లంటే నకిష్టం. ప్రపంచంలో అరిష్టాలన్నీ అందరూ విశ్రాంతి లేకుండా, పనిలో నిమగ్నులుకావడం వల్లనే సంభవిస్తాయనుకునేవాళ్ళలో నేనొకణ్ణి. ప్రతి సంవత్సరం వొక్కరోజేనా, ప్రతివ్యక్తి తనుచేసేసని నిలిపివేసి, తమాయించి, తన్నుతాను సింహావలోకనం చేసుకుని ప్రయోజనం కోరకుండా, ప్రపంచాన్ని తిలకిస్తే సత్ చిత్ అనందాలు సమకూరుతాయనుకుంటాను.

ప్రపంచం నామాట వినదు ఈ ముక్కలు ఎందరెందరో చెప్పారు. వీ వొకరిద్దరు ధన్యజీవులో తప్ప. యీ బోధ ఎవ్వరూ పాటించరు. గోళాలు తిరిగిపోతున్నాయి. భూమి తిరిగిపోతూంది. ఎవ్వరూ అపలేరు. సమాజాలు కడిలిపోతున్నాయి. మనిషి నిత్యకర్మ అనే చక్రంలో నలిగి తిరిగిపోతున్నాడు. ఆ చక్రం అతన్ని తయారుచేసుకున్నదే. 'వీ' లాంటి

వారెవరేనా అపుదామని చెయ్యిసెడితే, ముక్క వూడిపడుతుంది. మధ్య నాకెందుకు ?

కుటుంబరావున్న వార్డుసక్కగదిలో మిషనుకుట్టు మస్తాన్ వున్నట్లు, మరెన్నవల్ల తెలిసింది. చూర్డావికి వెళ్ళాను. ఏమిటో మిషనుకుట్టేవాళ్ళు సన్నగా వుంటారని నా ఊహ. అతనిపేరు మస్తానైనా, మిషనుకుట్టు మస్తాననే అనబుద్దేస్తుంది ఎండికో. సన్నగా వున్నాడు. చిరుగుల జుట్టా-టోపి. లోతుకుపోయిన కళ్ళు. ఎదిగినగడ్డం, మధ్య వొక నన్నులేదు. మూతికి కరుప్రక్కలా కాపలాకాస్తున్నట్లు లోతైనగీతలు, నీరసంగా కిందికిచూస్తూ నవ్వుతూ మాట్లాడతాడు.

అతనికి కీళ్ళజబ్బుట-ముఖ్యంగా మోకాళ్ళు పట్టేస్తాయిట. మోకాలు చిప్పలపై వీవో రబ్బరుగొట్టాలు కిగిలించారు. ఇప్పుడు కొంచం మెరుగేట-నడవగలుగుతున్నాడుట, ఇంక నాలుగైదురోజుల్లో ఇంటికి వెళ్ళిపోతాడుట.

“ఊరికే రాత్రి పగలు, మిషనుకుట్టడంవల్ల కాళ్ళు పట్టేళాయేమో-పోనీ కొంతకాలం చేతిమిషను వాడరాదూ?” అని వోదారుస్తూ మాట్లాడాను. మరెన్న నవ్వుతున్నాడు.

“ఈదొక్క దేనంటండి. కిస్పిస్, కిస్పిస్మని మిషను తొక్కడం బోలెడంతమంది లేరంటండి-ఆళ్ళందరూ కాళ్ళు పట్టి చస్తున్నారంటండి-ఈడి కర్మ!”

నిజమేనన్నట్లు మస్తాన్ నవ్వుతూ తన కాళ్ళకేసి చూసు కుంటున్నాడు.

చేతులతో కాళ్ళమీద రబ్బరుగొట్టాలు సరిగ్గా సర్దుతున్నాడు. ఎడమచెయ్యి వెసకభాగాన మానిపోయిన దెబ్బ గుర్తు కనబడింది. ఆ దెబ్బకేసి చూశాడు మస్తాన్. నవ్వాడు. ఏమిటన్నట్లు చూశాను.

“ఇది ఔరంగాబాద్లో జరిగిందండి. ఆ మధ్య అక్కడ మిలటరీ వోళ్ళ మిషను వేలం పాడుతున్నారు. చవకగా కొనుక్కెడుదువుగాని రమ్మందండి 'బీ'. సరేనని వెళ్ళాను.”

“ఎట్లావుంది ‘వీ’?”

“బాగానే వున్నారండి. రేకుల గది వొకటుందండి. అందులో తనూ, హాఫీజా వుంటారండి. వెనక షర్ చిన్నగది. అందులో వాళ్ళమ్మ, వీదో గడించి పడేస్తారండి. అయినా అలా వాటూ చొప్పున వాళ్ళమ్మ మిషను కుడతావుంటుందండి ఆ చుట్టుపక్కల ఇళ్ళవాళ్ళ ఓరిగిన బట్టలు అయ్యి, మరమ్మత్తు చేసిపెడుతూ వుంటుందండి”

“మరి వీ కి కాలక్షేపం?” అన్నాను.

“మొగుడుతో షికార్లండి. ఆళ్ళకో జీవుందండి. అందులో....”

అతని మాట పూర్తిచెయ్యకుండా ఆ వాళ్ళాన్ని అందుకున్నాడు మరెన్న.

“తర్బిర్, తర్బిర్ మంటూ మొగుడితో షికార్లండి” అని నవ్వుతూ పూర్తిచేశాడు మరెన్న.

“విమానంలో వెళ్ళరా?”

“నాకేం తెలుస్తుందండి. రెండురోజులే నే వుంట. ఓ రోజుల్లా వేఅంపాటతో నరిపోయిందండి. మొగుడు- హాఫీజా విమానం నడపడం నేర్చుకున్నాడండి. అందులో కొత్తవాళ్ళకి నేర్పుతానికి ఎక్కించుకుపోతా వుంటాడటండి. ఆదోళ్ళని రానీరంటండి.”

“మరి నువ్వెక్కావా?”

“లేదండి.”

“మిషను కొన్నావా?”

“కొన్నానండి. ఆళ్ళగదివెనక మండువాలో పెట్టి మిషను తొక్కి రైటు చూస్తున్నానండి సాయంత్రం. వీ వొచ్చి తొక్కుతుంటే ఆ చక్రంలో చెయ్యిపెట్టి వెనక్కి నెట్టిందండి. పై బెల్టుపూడి, నా వేళ్ళు సూదికింద కుట్టడిపోయాయండి. అదండి యీ దెబ్బ” అని చేతి వెనకబాగంకేసి దిగులుగా చూస్తున్నాడు.

“మా బాగా అయిందీలే” అన్నాడు మరెన్న. మస్తాన్ కి వో పాత లాల్చి పంపించాను.

“కుట్టమంటారాండి?”

“లేదు, నువ్వు తొడుక్కో” అన్నాను. అందరం నవ్వుకున్నాం.

ఆ సాయంత్రం హోటలుకెళ్ళి కడుసార టోజనం చేశాను. హాస్పిటల్ లోంచి బయటగానే, మనం ఇంక బ్రతికి వున్నందుకు దైవానికి కృతజ్ఞత చెప్పుకుంటాం నీళ్ళు పోసుకోడం, తినడం, నిద్రపోడం లాంటి దినచర్య మరింత తీక్షణంగా వుత్సాహంలో జరుపుతాం. సినిమాకు కూడా వెళ్ళాను. ఆ సినిమా ఏమీ బాగాలేదు. కాని నేను చాలా ఆనందించాను. ఆ ఆనందం అంతా నాలో వున్నదే అని నాకు తెలుసు.

ఆ మొర్నాడు కుటుంబరావు హాస్పిటల్ నుండి విడుదలయి, యింటి కొచ్చే యేర్పాట్లు చేస్తున్నాం.

మరెన్న ఎక్కడా అయిపులేదు. పక్కగదిలో మస్తాన్ కూడా కనబడలేదు. ఏమయ్యారు? రాత్రి విడుదలయి ఇంటికి వెళ్ళాడా మరెన్నని తీసుకుని? ఏమో, డాక్టర్ని అడగాలనుకున్నా. ఆయన ఇంకా రాలేదు. ఈలోగా ఏర్పాట్లు పూర్తయి యింటి కొచ్చేశాం.

మరెన్న లేకపోతే ఇంట్లో పనికి కష్టంగావుంది కుటుంబరావుకి. ఆ వీధిలో దుకాణంలో వుండే గాలిబ్ తన కూతుర్ని చిల్లరపనులకి పంపించాడు. ఆ పిల్ల పేరు ‘కైరున్నిసా’. నల్లగా వుంటుంది. చెవులకు పోగులుంటాయి. కోలమొహం, బుగ్గమీద పచ్చబొట్టు, చలాకీగా వుంటుంది కాని ఎక్కువ మాట్లాడదు.

బ్రెడ్ పట్టుకురమ్మని పంపించాడు కుటుంబరావు. నేను స్నానం చేసి, కిటికీముందు కూర్చుని పత్రిక చదువుకుంటున్నాను. రోడ్డుమీద టీ దుకాణంనుండి సంగీతం గందరగోళంగా విసబడుతుంది. దానికితోడు మరో సినిమా లాఠీలోంచి పాటలు లవుడ్ స్పీకరులో భీకరంగా పోటీచేస్తూ వాతావరణాన్ని కల్లోల పరుస్తున్నాయి. ఆ గందరగోళంలో నా మనస్సెందుకో ప్రళాతంగావుంది.

ఒక్కసారి ఆ ధ్వనులు నిలిచిపోయాయి. అంతా నిశ్శబ్దంగా వుంది. అయి, క్రమం తప్పినట్లు నాకు చీకాకేసింది. ఆ పాటలు నిలిచిపోతే

పిచ్చెత్తినట్లయింది. టీ దుకాణంకేసి చూశాను. జనం గునిగున్నారు. నిశ్శబ్దంగా వున్నారు.

ఆ గుంపులో 'తైరున్నిసా' చేతిలో పొట్లం వట్టుకుని నిలబడివుంది. ఇంటివైపు పరుగెత్తుకొస్తోంది. ఏమిటో చూద్దామని నేనూ లేచి బైటికి రాబోతున్నాను. ఆ పిల్ల గబగబ వాగరుస్తూ వచ్చింది.

“ఏమిటది?”

“నీ చనిపోయిందట” అన్నది.

నేను, కుటుంబరావు వొక్కసారి 'ఆ' అని నిలబడిపోయాము.

“అడుగో మరెన్న” అని రోడ్డుమీద గుంపుకేసి చూపించింది. మేం గబగబ రోడ్డుమీది కెళ్ళాం. మరెన్న వాడి వెనక కుంటుకుంటూ మిషనుకుట్టు మస్తాను వస్తున్నారు.

“ఏం జరిగింది?”

మెల్లిగా నడుచుకుంటూ వచ్చి, పరంతాలో బల్లమీద కూర్చున్నాడు.

“విమానంలో పడి చచ్చిందండి— నీ” అన్నాడు. వివరాలు చెప్ప మన్నాం.

“ఎజం భగవంతుడికి తెలియాలండి. హాఫీజా మరొకమ్మాయిని చేర తీశాడంటండి. దానికికూడా విమానంలో పనిటండి. అందులో వెళ్ళేవాళ్ళకి టిఫిన్, టీ ఆయ్యి యివ్వడంటండి. దాన్నికూడా తర్ఫీదుకోసం తిప్పమన్నా రంటండి. హాఫీజ్ ఆ పిల్ల నెక్కించుకుని పోతూంటం వీకి నచ్చలేదండి. అదంతా వొట్టిదీ- అదోళ్ళని విమానం ఎక్కనివ్వరు, ఆ పిల్లతో ఆ మిస మీద షికార్లు తిరుగుతుందావు, వొల్లకాదని మందలిస్తే ఆడు వివదంలేదంటండి. హాఫీజ్, ఆ కొత్తపిల్ల జీపులో తిరగడం- సాయంత్రం విమానంలో ఎల్లడం చూసి 'నీ'కి వి నెక్కిందండి.

ఆ సాయంత్రం విమానం ఎగిరేటోటికి బయిదేరాడంట హాఫీజా. నేనూ వస్తానంది 'నీ'. వల్లకాదన్నాడు. వచ్చితిరతానంది. హాఫీజా లగెత్తుకు పోయాడు. అదెనకాల నీ పరుగెత్తింది. అళ్ళమ్మ పోమాకే, ఆ చచ్చి నోడితో, నీకేం కతుకు అంటానే వుందంట — యిది....”

“....వో దిగడదిగడమని దేవుడు” అన్నాడు మరెన్న. అతన్ని చెప్పనీమని మరెన్నని మందలించాడు కుటుంబరావు.

“ఇంతేముందండి, విమానాలకాడ ఎవ్వరు లేరంటండి. వో విమానంలో హాఫీజు ఆ నేర్చుకునే మార్వాడీపిల్ల ఎక్కారంటండి. తలుపు లేకారట. వీ వరుగెత్తుకుంటూ, విమానంకాడి కెళ్ళిందండి. విమానం కదిలిందంట. నిలపమంది ‘వీ’. వరుగెత్తుకుంటూ పైకి ఎగిరి గది తలుపు పట్టుకోబోయి, చెయ్యిజారి కిందపడి చచ్చింది అంటందండి ఆ మార్వాడీ పిల్ల “అదేంలేదు. విమానం ముందుగా నిలబడింది. విమానం కదిలింది. అదీ తప్పుకోలేదు. దాన్ని గుద్దేసి సర్రున వెళ్ళింది- ఫర్లాంగు వెళ్ళాక నిలిపాను. దిగిచూసేసరికి ఎక్కడా మనిషి ఐపులేదు అంటాడు హాఫీజు. నిజం భగవంతుడికి తెలియాల. మొత్తానికి సచ్చిందండి- పనందైనపిల్ల పాపం....” అని మస్తాన్ తన మోకాలికేసి చూస్తున్నాడు.

కుటుంబరావు కళ్ళల్లో తడిచూశాను. అప్రయత్నంగా నా కళ్ళ కూడా తడికాయి. రుమాలుతో తుడుచుకున్నాను.

“హాఫీజు అది సావాలనే ఇమానం పోనిచ్చాడండి. అందుకనే ఆణ్ణి పట్టుకున్నారు పోలీసోళ్ళు. అజ్జీ, ఆ పిల్లనీ....” అన్నాడు మరెన్న.

“ఏముందండి- అదు గోల- నాకేంలేదు బాబో అని ఏడుస్తాడు. అది ఆపుచెయ్యమంటే, అదంతా వేళాకోళం అనుకున్నాడుంటి. నిజంగా చస్తుందని కళ్ళోకూడా అనుకోలేదన్నాడండి. అళ్ళిద్దరినీ అరెస్టు చేశారండి. వీ తుక్కుతుక్కు-అయి, మనిషెక్కడా కనబడలేదండి. తెల్ల బారు లైట్లనుకుని వెతికి, తెల్లారగట్ల, పొదల్లో దానిబట్టల పీలికలు, మిగిలినవాటిని తెచ్చి తద్రంచేసి గుర్తుపట్టే నిమిత్తం తెలిసినవోళ్ళని పట్టుకు రమ్మని, పోలీసోళ్ళని కారులో నంపితే, వేనూ- వడవలేను కదండి- సాయంగా మరెన్న, రాత్రి కార్లో బైలుదేరి మధ్యాహ్నానికి చేరుకున్నా మంది. గుర్తుపట్టామండి. ఆణ్ణి విడిచి పెడకారంటలెండి- పెద్ద పోలీసువార

చెప్పాడండి. 'నీ' పోతాపోతా నన్ను విమానం ఎక్కించి మరీ పోయిందండి-" అని నవ్వి మానంలో పడ్డాడు మస్తాన్.

"నానూ ఇమానంలో తనఖిస్ గనఖిస్ మంటూ, జయ్ గుయ్ మంటూ వచ్చేకానండి అదుగో ఆ పోలీసు దొరగారితో...." అని పూర్తి చేశాడు మరెన్న.

టీ దుకాణం సంగీతాలు మళ్ళా అందుకున్నాయి. గుంపు సల్పబడి, వాళ్ళవాళ్ళ పనులమీద పోతున్నారు. నిత్యజీవితం గిరగిర తిరుగుతూ కొనసాగుతోంది. సూర్యుడు పైకి పోతున్నాడు. నా కా రోజున భోజనం చెయ్యబుద్ధిపుట్టలేదు. కుటుంబరావు, నేనూ కాస్తంత బ్రెడ్ తిని, కాసిని పాలుతాగి పరున్నాం. సాయంత్రం బైటికినడిచాను. ఆకాశంలో అర్ధ చంద్రుడు తెగిన సౌందర్యంతో దిగులుగా మొహం చూపలేక మేఘం వెనక మరుగుపడ్డాడు. వీధిచివర ఇంట్లోకి పరుగెట్టింది కొత్తపనిపిల్ల కైరున్నిసా. ఇళ్ళు, రోడ్లు, చప్పుళ్ళు, మనుషులు వెనక దిగడిపోయారు. అవింక రాతిగుట్టలు- అక్కడక్కడ ఎదిగేవిధం తెలీక మొలిచినచెట్లు. పైన ఆకాశం, తారకలు. దిగులు తగ్గినట్లయింది. బరువు ఎవరో తీసేశారు. సందేహాలు, శంకలు, ప్రశ్నలులేవు. నాకర్థమైంది.

విమానాశ్రయం దగ్గరకి పరుగెత్తుకుంటూ వెళ్ళింది హాషిమాబీ. విమానంలో ఎక్కి, ప్రయాణానికి సిద్ధంగా వున్నారు హాషిబ్, శిక్షణ పొందుతున్న ఆ అమ్మాయి. విమానం భూమిమీద కదలడానికి సిద్ధపడుతోంది. పైకి లేచే ముందు ఐదారొందల గజాలమేర నేలమీద చక్రాలపై సాగి, వేగం వూరించుకుని ఆ పైన పైకిలేస్తుంది విమానం. ఆ పరుగుకి సిద్ధపడుతూంది విమానం. దానిముందు ఫాన్ లో రెక్కలలాంటివి పెద్దపెద్ద రెక్కలుంటాయి. అవి వేగంగా తిరుగుతాయి. తరవాత విమానం కదులుతుంది. హాషిమాబీ విమానం పక్కకి వెళ్ళి పైకి ఘాసింది. పైన ఎవ్వరూ కనబడదు. విమానం ముందుకొచ్చింది.

బ్రహ్మాండమైన వేగంతో పాన్ రెక్కలు గుండ్రంగా తిరుగుతున్నాయి. నిలపమని కేకేటంది. ఆ చప్పుతులో ఎవరికీ మాట వినపడదు. విమానం కదలబోతోంది. ఆ రెక్కలని పట్టుకుని నిలిపినెయ్యాలి. తనకి తెలిసింది, అలవాటైంది అవొక్కటే సాధనం. చెయ్యిపెట్టి పట్టుకోదోయింది. ఆ చక్రంలో శక్తి ఆమెని గిరగిరతిప్పి, తుక్కుచేసేసి, దూరంగా ఎక్కడో గిరవాటెట్టింది. ఆమెలో మిగిలిన భాగాలు గుర్తుపట్టటమే కష్టమైపోయింది.

ఆ విధంగా వీ అంతమొందిందనుకుంటాను. మధ్యాహ్నమంతా చెప్పుకుని కుటుంబరావు, నేనూ యీ నిర్ణయానికొచ్చాం. కొన్ని విషయాల పట్ల కారణాలు స్పష్టంగా వుండనక్కర్లేదు; తర్కబద్ధమైనవిగా నిర్ణయానికి తరమనక్కర్లేదు. కాని పర్యవసానాన్ని మనస్సు ఆమోదిస్తుంది. ఆ ఆమోదంలో గొప్ప ఆనందం వుంది.

రాయిమీదకూర్చున్నా, నక్షత్రాలు మసగమసగగా కనపడుతున్నాయి. ఎక్కడనుందో ఏ జంతువు అరుపో వినబడుతోంది; ధ్వని నిశ్శబ్దాన్ని కామిస్తోన్నట్లు, పాదాలకింద కీచురాయి రోదీస్తోంది. ఆ నిశీధి ప్రకాంతతలో నాఊపిరికి స్థానంలేదు. నిట్టూర్పు అక్కడ వాడిలేసి వెనక్కి తిరిగాను అక్కడే వొక రాయిలా స్తంభించి నిలిచిపోతుంది ఆ నిట్టూర్పు.


మృత్యువుతో కథని ముగించడం సుళువే. కథలో ఇమడటానికి అనువైనవిగా సిద్ధంగా లభించవు జీవితంలో సంఘటనలు. కాని వీ కథ సిద్ధంగా పెట్టిన కథ. అమర్చిపెట్టిన కథ. దాని కేదో అతికించి, కల్పించి, వాఘ్యానించి, ముగించే అవసరం లేకపోయినా, చటుక్కున స్ఫురించే అర్థంపట్టుకు కనిపించడం లేదు. ఈ కథకేమన్నా అర్థంవుందేమో ఎవరైనా చెబితే సంతోషిస్తా.

వీదో అంతరార్థం కల్పిస్తేగాని, మనస్సు కుదుటబడదు. ఈ ప్రాణి వీ కొత్త విషయం సాధిస్తుందో చూద్దామన్నట్లుగా వొక్కొక్క జీవుడిని లోకంలోకి నెట్టుతుంది సృష్టి. తన ఉనికిని పెంపొందించుకోవాలనే సృష్టి అభిలాష. దానికి తోడ్పడేటందుకు ప్రాణులను సృష్టిస్తుంది. ఒక్కొక్క

ప్రాణీ వొక్కొక్క సృష్టి రహస్య పరిశోధకుడు. వారివారి కృషి ఫలిం
చిందీ లేనిదీ సృష్టికే తెలుస్తుంది. పెడతోవని వెళ్ళినవారిని, మిడిసిపడి,
అతిగా శోధించినవారిని సృష్టి మందలిస్తూనే పుంటుంది. తన శక్తికి
మించిన శక్తిగల ప్రాణులొచ్చిపడితే భరించలేదు.

అట్లాంటి ప్రాణి, హాషిమాదీ. గుండ్రంగా తిరిగే కంటిసాపల
నేత్రాలుగల శారీరక వైచిత్రిని తెచ్చుకుని సృష్టి రహస్యాన్ని శోధించ
డానికి పూనుకుంది ఆమె. ఆ పరిశోధన స్వరూపం ఎట్లాంటిదో నే
డిహించగలను.

మొత్తం విశ్వంలోవున్న పదార్థం అంతా వొక చిన్న గోళంగా
కుదించి వుండేది సృష్టి ప్రారంభంలో. అది ఎందుకు ఆల్టాపుందో,
ఎక్కడనుంచి వచ్చిందో ఎవ్వరికీ తెలియదు. ఉంది. అంతే అదిలో
దాన్నెవరో గిర్రున తిప్పారు. అది కొట్ల సంవత్సరాలుగా గిరగిర తిరుగు
తోంది. తిరగడంలో గోళంలోపల పదార్థం అణువులు వొత్తిడికి దీకాని,
విడి వేరు వేరు గోళాలుగా తిరుగాడాయి. అట్లా ఒక్కొక్క గోళంలో
నుంచి కొన్ని పిల్లగోళాలు వుద్భవించి, పరిభ్రమిస్తూ వున్నాయి.
విడిపోయినా వాటికి అన్యోన్య ఆకర్షణ వుంది. కర్ణీతమైన దూరంలో
మార్గంలో తిరుగాడుతాయి. గోళాలు పెరిగిపోతున్నాయి. కొన్ని విడిపోయి,
నుశైపోతున్నాయి. కొన్ని పెద్దవైపోతున్నాయి. విశ్వం పెరిగిపోతూవుంది.
విశ్వంలో ప్రతి పదార్థమూ గిరగిర తిరిగిపోతోంది. దాన్ని ఎవ్వరూ
అపలేరు. మొదట్లో ఏ శక్తి తిప్పిందో. ఆ శక్తికి కూడా నిలపడం
సాధ్యం కాదు. సృష్టి ఆగదు. పరిభ్రమిస్తూ వుంటుంది. విశ్వంయొక్క
వైశాల్యం గాంభీర్యంతో పోలిస్తే మానవుడు అణ్ణుడు. కాని దాని
వైశాల్యం గాంభీర్యం ఎట్టివో ఎంతటివో తెలుసుకోగల మహత్తర శక్తి.
అద్భుత చైతన్యం, వొక్క మానవుడికే వున్నాయి. విశ్వంముందు
మానవుడి అల్పత్వం ఋజువు కావాలంటే, అది మానవుడి ఊహవల్లే
జరగాలి.



కాని, ఇది తెలుసుకోదం వేరు, ప్రత్యక్ష పరిశోధనకి వూసుకుని, ఊహని కార్యంలోకి మార్చడం వేరు. ఆ కదిలిపోయే సృష్టిని, తిరిగే విశ్వాన్ని వొక్క ఊహం అపుతానంటుంది హాషిమావీ. అంతటిక క్తి యావ్వనా నికి తగదు. అంతటిక క్తిని ఆమె శరీరం వుంచుకోలేదు. దైవానికి సాధ్యం కాని కార్యం ఆమెకి ఎందుకు సాధ్యం కాకూడవో ఆమెకి తెలీదు పావం. ఈ రకం పరిశోధనకా ఆమె నిక్కడికి పంపించటం! తగదని తీసుకు పోయింది సృష్టి.

మళ్ళా మనుషుల అలజడి, దుమ్ము, ధ్వని, దీపాణా, గుడ్డవిప్పుకుని నగ్నంగా గెంతుతూవున్న గాలి- యీ నా ఆలోచనల్ని భంగం చేశాయి. అదుగో దూరంగా రోడ్డు మొగ, ఆక్కడో రాతిబండ, దానిమీద వో కుర్రాడు. పరీక్షగా చూశాను. మరెన్న.

“ఏం మరెన్నా, ఇల్లా కూర్చున్నావు వొక్కడవు? ఆయ్యగారి క్కావల్పినవన్నీ చూశావా?”

“ఊరికినే, ఏమీ తోచక యిట్లా గొచ్చానండి.”

“ఏం?”

“దీని గురించి తల్పుకంటే దీగులేస్తుందండి.”

“అవును పావం.”

జేబులోంచి ఏదో తీశాడు మరెన్న. కాగితం మడత, అది విప్పాడు.

“తెల్లవార్లు తెగవెదీకినారంటండి. వీ జాడ కనబడలేదండి సాయం కాలం వచ్చేముందు, నేనూ ఎదీకినానండి— దీగమగ గమదీగ పుట్లంట నడుసుకుంటూ ఎళ్ళి, దాని బట్టల పీలికలు అయ్యి, ఆ పొదంట దొరికి నయ్యండి. ఆడ పడుందండి— యీ తలవెండ్రుక” అని కాగితం మడత లోంచి నల్లటి పొడుగాటి తలవెండ్రుక అరచేతిలో పెట్టి పైకి చూపిం చాడు.

“నీ జడలోదండి.”

నేనేమీ మాట్లాడలేదు ఏమానాలో తెలీకు.

“దాని జడలోదనెట్లా తెలుసు?”

“చూడండి, ఒంకీలేదండి. ఆళ్ళమ్మవే వుంగూల జట్టండి— దానిదీ అదేనండి. దానికి వొంకలు తిరిగే ఉంగూల జట్టంటే యిష్టంలేదంటండి జడ వొంకర్లు తిరగకుండా పెన్నళ్ళు, బలపాలు, నెత్తిన పెట్టుకునే దండి....” అన్నాడు.

నడక సాగించాను. వాడూ లేచాడు. “అయినా మనకెందుకండి— దేని జోలికి పోకూడదండి.” అని మరెన్న ఆ వెండ్రుకని నగ్నంగా వీస్తున్న గాలిలో విడిచేశాడు. చంద్రుడి కేసి ఎగిరిపోయింది. దానిలో నగ్నశరీరాన్ని మరుగుపరచుకుంది గాలి. వెనకటి కథలకి చివర గుణపాఠం తగల్పడం సంప్రదాయం. కదిలే వాటిని నిలపకూడదు అన్న నీతిపాఠంతో యీ కథ ముగించబుద్ధివేస్తుంది. ఇది నే నేర్చుకున్న పాఠం కాదు. అసలు దేని జోలికి పోకూడదన్నాడు మరెన్న. గీతలో బోధ అది. ఆ ఒక్క వాక్యంతో మరెన్ననీ- మరొకడినీ, అందరినీ, ప్రపంచంలో ప్రాణులన్నింటినీ, ఒక అణువుగా చేసేసి చేతిలో బిగించి గుండెలకు హత్తుకోవాలనిపించింది ఆ క్షణికమైన అనుభూతినిచ్చి వెళ్ళిన హాషిమానీ జీవిత రహస్య పరిశోధనలో కృతార్థురాలైందనుకుంటా.

రచనకాలం : 1959 ఏప్రిల్

ప్రచురణ : జయంతి 1959 జూలై